

REGOLAMENT TA' IMPLIMENTAZZJONI TAL-KUMMISSJONI (UE) 2022/1372

tal-5 ta' Awwissu 2022

fir-rigward ta' miżuri temporanji għall-prevenzjoni tad-dhul, il-moviment u t-tixrid, il-multiplikazzjoni u r-rilaxx fl-Unjoni tal-*Meloidogyne graminicola* (Golden & Birchfield)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jhassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE ⁽¹⁾, u b'mod partikolari l-Artikoli 30(1) u 41(2) tiegħu,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE ⁽²⁾, u b'mod partikolari l-Artikolu 128(1) tiegħu,

Billi:

- (1) Il-*Meloidogyne graminicola* (Golden & Birchfield) mhijiex elenkata bħala pest ta' kwarantina fl-Unjoni, pest ta' kwarantina f'żona protetta jew bħala pest regolat mhux ta' kwarantina fl-Unjoni f'konformità mar-Regolament ta' Implimentazzjoni (UE) 2019/2072 ⁽³⁾.
- (2) Fl-2016, l-Italja infurmat lill-Kummissjoni li l-*Meloidogyne graminicola* (Golden & Birchfield) instabet għall-ewwel darba fit-territorju tagħha f'żona fejn jiġi prodott ir-ross fit-Tramuntana tal-Italja. Minn dak inhar 'l hawn, instabet ukoll f'aktar għelieqi tar-ross u l-aktar infestazzjonijiet serji wasslu għal telf tal-għelejjel sa 50 % tal-produzzjoni ordinarja.
- (3) Fl-2017, l-Italja adottat miżuri uffiċjali biex tipprevjeni l-introduzzjoni u t-tixrid ulterjuri tal-*Meloidogyne graminicola* (Golden & Birchfield) ⁽⁴⁾ fit-territorju tagħha. Il-*Meloidogyne graminicola* (Golden & Birchfield) hija assoċjata l-aktar mal-pjanti bl-għeruq tal-*Oryza sativa* L. li tkabbru fil-hamrija u huma maħsuba għat-thawwil. Hija assoċjata wkoll ma' pjanti ospitanti oħra, bħax-xgħir, iżda fuq skala iżgħar milli mal-pjanti bl-għeruq tal-*Oryza sativa* L.

⁽¹⁾ ĠU L 317, 23.11.2016, p. 4.

⁽²⁾ ĠU L 95, 7.4.2017, p. 1.

⁽³⁾ Ir-Regolament ta' Implimentazzjoni tal-Kummissjoni (UE) 2019/2072 tat-28 ta' Novembru 2019 li jstabbilixxi l-kundizzjonijiet uniformi għall-implimentazzjoni tar-Regolament (UE) 2016/2031 tal-Parlament Ewropew u tal-Kunsill rigward il-miżuri protettivi kontra l-pesti tal-pjanti, u li jhassar ir-Regolament tal-Kummissjoni (KE) Nru 690/2008 u jemenda r-Regolament ta' Implimentazzjoni tal-Kummissjoni (UE) 2018/2019 (ĠU L 319, 10.12.2019, p. 1).

⁽⁴⁾ Misure d'emergenza per impedire la diffusione di *Meloidogyne graminicola* Golden & Birchfield nel territorio della Repubblica italiana. Decreto 6 luglio 2017, Gazzetta ufficiale della Repubblica Italiana. Serie generale n. 202, 30.8.2017.

- (4) Attwalment, l-Italja hija l-uniku Stat Membru li fih giet ikkonfermata l-preżenza tal-*Meloidogyne graminicola* (Golden & Birchfield). Abbażi ta' valutazzjoni tar-riskju mwettqa mill-Italja fl-2018 ^(*), gie konkluz li dak il-pest jissodisfa l-kriterji stabbiliti fis-Subtaqsima 2 tat-Taqsima 3 tal-Anness I tar-Regolament (UE) 2016/2031. Għalhekk, huwa meġus neċessarju li jiġu adottati miżuri temporanji kontra dak il-pest. Jenhtieg li dawk il-miżuri jqisu l-perkorsi ewlenin għat-tixrid tiegħu, bħall-pjanti għat-thawwil, il-hamrija, il-makkinarju u l-ghodod, u t-trasferiment medjat mill-bniedem.
- (5) F'certu reġjun f'dik iż-żona fejn jiġi prodott ir-ross fl-Italja, gie konkluz li l-eradikazzjoni tal-*Meloidogyne graminicola* (Golden & Birchfield) ma għadhiex possibbli. Għalhekk, jenhtieg li l-Italja tingħata l-permess li tapplika miżuri għat-trażzin tagħha f'dak ir-reġjun, minflok għall-eradikazzjoni tagħha. Jenhtieg li dawk il-miżuri jkollhom l-ghan li jżommu l-livelli tal-*Meloidogyne graminicola* (Golden & Birchfield) stabbli. Madankollu, jekk l-istharrigiet juru zieda fil-livelli tal-*Meloidogyne graminicola* (Golden & Birchfield), jenhtieg li jiġu applikati miżuri mmirati lejn l-eradikazzjoni tagħha biex jerġghu jitnaqqsu l-livelli u jiġi evitat it-tixrid tagħha.
- (6) Jenhtieg li l-Istati Membri jinfurmaw lill-pubbliku ġenerali u lill-operaturi professjonisti rilevanti dwar it-theddida tal-*Meloidogyne graminicola* (Golden & Birchfield) u dwar il-miżuri mehuda kontraha biex jiġi żgurat approċċ aktar effettiv mill-persuni kollha possibbilment ikkonċernati. B'mod partikolari, jenhtieg li l-Istati Membri jqajmu sensibilizzazzjoni dwar il-periklu li din tinxtered permezz taż-żraben u l-vetturi, peress li dawk huma l-mezzi li jintużaw l-aktar mill-pubbliku ġenerali.
- (7) Jenhtieg li l-istharrigiet jitwettqu fiż-żoni demarkati u fuq il-pjanti ospitanti barra minn dawk iż-żoni, sabiex tiġi identifikata minn kmieni l-preżenza potenzjali tal-*Meloidogyne graminicola* (Golden & Birchfield) u jiġi evitat it-tixrid tagħha fil-bqija tat-territorju tal-Unjoni. Jenhtieg li l-Istati Membri jwettqu stharrigiet annwali bbażati fuq valutazzjoni tar-riskju tal-introduzzjoni tal-*Meloidogyne graminicola* (Golden & Birchfield).
- (8) Fid-dawl tal-evidenza mill-Italja u d-distribuzzjoni wiesgħa tal-*Meloidogyne graminicola* (Golden & Birchfield) fil-pajjiżi terzi li jiproduċu r-ross, jehtieg jiġi vverifikat li ċerti kundizzjonijiet ikunu ġew issodisfati f'dawk il-pajjiżi terzi, fir-rigward tal-pjanti bl-għeruq għat-thawwil tal-*Oryza sativa* L., qabel ma jiġu introdotti fl-Unjoni. B'mod partikolari, jenhtieg li dawk il-kundizzjonijiet jikkonċernaw il-helsien tas-sit jew tal-post tal-produzzjoni mill-pest, l-ispezzjonijiet uffiċjali li għandhom jitwettqu u d-dikjarazzjonijiet meħtieġa fuq iċ-ċertifikat fitosanitarju. Dawn il-kundizzjonijiet huma meħtieġa biex jiġi żgurat il-helsien ta' dawk il-pjanti mill-*Meloidogyne graminicola* (Golden & Birchfield).
- (9) Barra minn hekk, huwa meħtieġ li mal-wasla, il-pjanti bl-għeruq għat-thawwil tal-*Oryza sativa* L. jiġu spezzjonati viżwalment u, meta juru sintomi tal-*Meloidogyne graminicola* (Golden & Birchfield), jiġu kkampjunati u ttestjati għall-preżenza ta' dak il-pest, sabiex tiġi identifikata l-preżenza possibbli tiegħu jew jiġi żgurat in-nuqqas tiegħu.
- (10) Jenhtieg li jiġu previsti wkoll miżuri għall-moviment fl-Unjoni tal-pjanti bl-għeruq tal-*Oryza sativa* L. li joriginaw fl-Unjoni. Biex jiġi żgurat il-livell xieraq ta' protezzjoni fitosanitarja, jenhtieg li l-moviment ta' dawk il-pjanti u l-hamrija miż-żoni demarkati għall-bqija tat-territorju tal-Unjoni jiġi pprojbit.
- (11) Jenhtieg li dan ir-Regolament japplika għal tul ta' żmien adegwat biex ikun jista' jsir ir-rieżami tiegħu u r-rieżami tal-preżenza u t-tixrid tal-*Meloidogyne graminicola* (Golden & Birchfield).
- (12) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

^(*) Analizi tar-riskju tal-pesti dwar il-*Meloidogyne graminicola* (Golden & Birchfield) imwettqa mill-Consiglio per la ricerca in agricoltura e l'analisi dell'economia agraria (CREA).

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi r-regoli għall-prevenzjoni tad-dhul, il-moviment u t-tixrid, il-multiplikazzjoni u r-rilaxx tal-*Meloidogyne graminicola* (Golden & Birchfield) fl-Unjoni.

Artikolu 2

Definizzjonijiet

Għall-iskopijiet ta' dan ir-Regolament, japplikaw id-definizzjonijiet li ġejjin:

- (1) "il-pest speċifikat" tfisser il-*Meloidogyne graminicola* (Golden & Birchfield);
- (2) "pjanti speċifikati" tfisser il-pjanti għat-thawwil, minbarra ż-żrieragh, bl-għeruq tal-*Oryza sativa* L., li tkabbru fil-hamrija;
- (3) "pjanti ospitanti" tfisser il-pjanti għat-thawwil bl-għeruq tal-generi u l-ispeċijiet elenkati fl-Anness I, li tkabbru fil-hamrija;
- (4) "pjanti ospitanti spontanji" tfisser il-pjanti ospitanti li jitfaċċaw fil-postijiet tal-produzzjoni mingħajr ma jkunu thawlu;
- (5) "żrieragh speċifikati" tfisser iż-żrieragh tal-*Oryza sativa* L.;
- (6) "oġġetti speċifikati" tfisser il-makkinarju, l-ghodod, il-vetturi, u t-tagħmir personali, li jkunu ntużaw għal attivitajiet marbuta mat-thawwil, it-trattament, jew il-hsad tal-pjanti ospitanti;
- (7) "żona demarkata" tfisser iż-żona li tikkonsisti minn żona infestata u minn żona ta' lqugh li tiġi stabbilita meta jinstab il-pest speċifikat;
- (8) "żona infestata" tfisser iż-żona li fiha l-għalqa jew l-għelieqi tal-*Oryza sativa* jkun fihom:
 - (a) il-pjanti ospitanti kollha li jkun magħruf li jkunu infestati mill-pest speċifikat;
 - (b) il-pjanti ospitanti li juru sintomi li jindikaw il-possibbiltà ta' infestazzjoni mill-pest speċifikat;
 - (c) il-pjanti l-oħra kollha suspettati li huma infestati jew daww infestati mill-pestspeċifikat, inkluż pjanti suxxettibbli għal infestazzjoni minhabba s-suxxettibbiltà tagħhom għal dak il-pest u l-prossimità tagħhom għall-pjanti speċifikati infestati, jew pjanti mkabbra minnhom;
 - (d) l-art u l-hamrija jew l-elementi l-oħra infestati, jew li jistgħu jiġu infestati, mill-pest speċifikat;
- (9) "żona ta' lqugh" tfisser żona b'wisa' ta' mill-inqas 100 m, madwar iż-żona infestata;
- (10) "metodu tal-kultivazzjoni bil-pjanti nasba" tfisser il-metodu li bih ċerti pjanti speċifikati jithawlu temporanjament f'għalqa infestata, sabiex jinqabad il-pest speċifikat, u mbagħad jitnehhew u jinqerdu, għall-fini li pjanti speċifikati oħra fl-istess għalqa jiġu protetti minn dak il-pest.

Artikolu 3

Projbizzjoni tal-introduzzjoni u tal-moviment fl-Unjoni

Il-pest speċifikat ma għandux jiġi introdott, jiġi mċaqlaq, jinżamm, jiġi mmultiplikat jew jiġi rilaxxat fit-territorju tal-Unjoni.

Artikolu 4

Stabiliment ta' żoni demarkati

1. Fejn il-preżenza tal-pest speċifikat fit-territorju tal-Unjoni tiġi kkonfermata, kull Stat Membru kkonċernat għandu jistabbilixxi minnufih żona demarkata.

2. Jekk il-preżenza tal-pest speċifikat tiġi kkonfermata fiż-żona ta' lqugh, l-Istat Membru kkonċernat għandu jirrieżamina minnufih u jimmodifika kif xieraq id-delimitazzjoni taż-żona infestata u taż-żona ta' lqugh.
3. L-Istat Membru kkonċernat għandu jinnotifika lill-Kummissjoni u lill-Istati Membri l-oħra dwar l-ghadd u l-postijiet taż-żoni demarkati stabbiliti għall-pest speċifikat skont l-Artikolu 18 tar-Regolament (UE) 2016/2031.
4. Meta, abbażi tal-istħarriġiet imsemmija fl-Artikolu 8, il-pest speċifikat ma jiġix identifikat f'żona demarkata għal perjodu ta' tliet snin konsekuttivi, dik iż-żona demarkata tista' titneħħa. F'każijiet bħal dawn, l-Istat Membru kkonċernat għandu jinnotifika lill-Kummissjoni u lill-Istati Membri l-oħra li iż-żona demarkata tkun tneħħiet skont l-Artikolu 19(4) tar-Regolament (UE) 2016/2031.

Artikolu 5

Miżuri ta' eradikazzjoni

L-Istat Membru kkonċernat għandu japplika l-miżuri kollha li ġejjin fiż-żona/i demarkata/i għall-fini tal-eradikazzjoni tal-pest speċifikat:

- (1) il-pjanti speċifikati fiż-żona infestata għandhom jitneħħew u jinqerdu fl-għelieqi ftit qabel il-ħsad. Il-pjanti speċifikati għandhom jinqerdu, *in situ* jew f'xi post fil-qrib iddeżinjat għal dan il-ghan fiż-żona infestata, b'mod li jiżgura li l-pest speċifikat ma jinxtarid;
- (2) iż-żrieragħ speċifikati ma għandhomx jinżerġu u l-pjanti ospitanti ma għandhomx jithawlu fiż-żona infestata;
- (3) il-pjanti ospitanti spontanji għandhom jiġu eliminati regolarment;
- (4) l-għelieqi fiż-żona infestata għandhom jiġu mgħarrqa kontinwament għal aktar minn 18-il xahar. Jekk l-għargħar kontinwu ma jkunx possibbli, għandu jiġi applikat il-metodu tal-kultivazzjoni bil-pjanti nasba, jew metodi oħra li jipprevjenu lill-pest milli jikkonkludi ċ-ċiklu tal-ħajja tiegħu;
- (5) il-pjanti speċifikati li jintużaw għall-metodu tal-kultivazzjoni bil-pjanti nasba għandhom jinqerdu fi żmien ħames gimgħat wara t-thawwil;
- (6) l-oġġetti speċifikati li jkunu ntuzaw f'żona infestata għandhom jitnaddfu mill-ħamrija u mill-fdalijiet tal-pjanti qabel ma jiġu mċaqilqa lejn l-għelieqi tal-madwar. Waqt it-tindif, għandu jiġi evitat it-tixrid tar-residwi barra mill-għalqa infestata.

Artikolu 6

Miżuri ta' trażżin

1. Fiż-żoni demarkati elenkati fl-Anness II, l-awtorità kompetenti għandha tapplika l-miżuri kollha li ġejjin bil-ghan li trażżan il-pest speċifikat f'dawk iż-żoni u tipprevjeni t-tixrid tiegħu barra minn dawk iż-żoni:
 - (a) iż-żrieragħ speċifikati jistgħu jinżerġu u l-pjanti speċifikati jistgħu jithawlu biss jekk tkun twettqet waħda mill-miżuri fitosanitarji li ġejjin:
 - (i) l-għargħar kontinwu għal mill-inqas sitt xhur mill-aħħar ħsad;
 - (ii) il-metodu tal-kultivazzjoni bil-pjanti nasba fejn il-pjanti speċifikati għandhom jinqerdu fi żmien ħames gimgħat wara t-thawwil;
 - (iii) in-newba tal-għelejjet bil-pjanti mhux ospitanti jew bil-pjanti ospitanti kkultivati tal-ġeneru *Brassica* L. jew tal-ispeċijiet *Allium cepa* L., *Glycine max* (L.) Merr., *Hordeum vulgare* L., *Panicum miliaceum* L., *Sorghum bicolor* (L.) Moench, *Triticum aestivum* L. u *Zea mays* L., maħsuba għall-produzzjoni tal-basal, tal-ħaxix jew taċ-ċereali għall-utenti finali minbarra l-użu bħala pjanti għat-thawwil;
 - (b) il-pjanti ospitanti spontanji għandhom jiġu eliminati regolarment;
 - (c) l-oġġetti speċifikati li ntuzaw fl-għalqa infestata għandhom jitnaddfu mill-ħamrija u mill-fdalijiet tal-pjanti qabel ma jiġu mċaqilqa lejn l-għelieqi tal-madwar. Waqt it-tindif, għandu jiġi evitat it-tixrid tar-residwi barra mill-għalqa infestata.

2. Jekk ir-riżultati tal-istharrig juru li l-preżenza tal-pest speċifikat żdiedet, l-awtorità kompetenti għandha tapplika l-miżuri msemmija fl-Artikolu 5 fiż-żoni demarkati rispettivi.

Artikolu 7

Sensibilizzazzjoni

Fir-rigward taż-żona/i demarkata/i li għaliha/hom ġew applikati l-miżuri ta' eradikazzjoni u ta' trażżin imsemmija fl-Artikoli 5 u 6, l-Istat Membru kkonċernat għandu jqajjem sensibilizzazzjoni pubblika dwar it-theddida tal-pest speċifikat u l-miżuri adottati għall-prevenzjoni tat-tixrid ulterjuri tiegħu barra miż-żoni demarkati. Dan għandu jiżgura li l-pubbliku ġenerali u l-operaturi rilevanti jkunu konxji mid-delimitazzjoni taż-żona/i demarkata/i, miż-żona infettata u miż-żona ta' lqugh.

Artikolu 8

Stharrigiet dwar il-pest speċifikat fit-territorju tal-Istati Membri

1. L-Istati Membri għandhom iwettqu stharrigiet uffiċjali annwali għall-preżenza tal-pest speċifikat fuq il-pjanti ospitanti fit-territorju tagħhom, u f'dawn l-istharrigiet, il-pjanti speċifikati għandhom jingħataw prijorità. Dawk l-istharrigiet għandhom ikunu bbażati fuq ir-riskju.

L-Istati Membri għandhom jibagħtu lill-Kummissjoni u lill-Istati Membri l-oħra, sat-30 ta' April ta' kull sena, ir-riżultati tal-istharrigiet imwettqa barra miż-żoni demarkati abbażi tal-mudelli msemmija fl-Anness I tar-Regolament ta' Implimentazzjoni tal-Kummissjoni (UE) 2020/1231 ⁽⁶⁾.

2. Fiż-żoni demarkati, l-Istat Membru kkonċernat għandu jimmonitorja l-iżvilupp tal-preżenza tal-pest speċifikat. L-Istat Membru kkonċernat għandu jibgħat lill-Kummissjoni u lill-Istati Membri l-oħra, sat-30 ta' April ta' kull sena, ir-riżultati tal-istharrigiet imwettqa bl-użu tal-mudell stabbilit fl-Anness III.

3. Dawk l-istharrigiet għandhom jikkonsistu feżaminazzjonijiet viżwali tal-pjanti ospitanti, il-kampjunar tal-pjanti ospitanti sintomatiċi u, fejn xieraq, tal-pjanti ospitanti asintomatiċi fil-prossimità tal-pjanti ospitanti sintomatiċi, u tal-ħamrija. Is-sistema tal-għeruq tal-pjanti kkampjunati għandha tiġi ċċekkjata għall-preżenza ta' galli tal-pest speċifikat.

4. Il-kampjuni tal-ħamrija għandhom jittiehdu minn maġenb il-pjanti ospitanti sintomatiċi. Għandu jittiehdu kampjun tal-ħamrija f'fond ta' 20-25 cm. Fl-għelieqi taħt sorveljanza, il-kampjuni tal-ħamrija għandhom jittiehdu permezz ta' grilja rettangolari li tkopri l-għalqa kollha fejn id-distanza tal-kampjunar ma għandhiex tkun itwal minn 20 m u usa' minn 5 m. Id-daqs tal-kampjun għandu jkun ta' 500 ml għal superfice totali ta' 1 ha.

Artikolu 9

Moviment tal-pjanti speċifikati, tal-ħamrija, taż-żrieragħ speċifikati, u tal-oġġetti speċifikati

1. Il-moviment tal-pjanti speċifikati barra miż-żoni demarkati għandu jkun ipprojbit.

2. Il-moviment fi ħdan jew barra miż-żoni demarkati tal-ħamrija fejn ikunu tkabbru pjanti speċifikati fit-tliet snin preċedenti għandu jkun ipprojbit.

3. Il-moviment taż-żrieragħ speċifikati fi ħdan jew barra miż-żoni demarkati għandu jkun permess biss jekk iż-żrieragħ ikunu ħielsa mill-ħamrija jew mill-fdalijiet tal-pjanti.

4. Il-moviment tal-oġġetti speċifikati barra miż-żoni demarkati għandu jkun permess biss jekk jitnaddfu u jinstabu ħielsa mill-ħamrija.

⁽⁶⁾ Ir-Regolament ta' Implimentazzjoni tal-Kummissjoni (UE) 2020/1231 tas-27 ta' Awwissu 2020 dwar il-format u l-istruzzjonijiet għar-rapporti annwali rigward ir-riżultati tal-istharrig u dwar il-format tal-programmi ta' stharrig pluriennali u l-arrangamenti prattiċi, previsti rispettivament fl-Artikoli 22 u 23 tar-Regolament (UE) 2016/2031 tal-Parlament Ewropew u tal-Kunsill (GU L 280, 28.8.2020, p. 1).

*Artikolu 10***Introduzzjoni ta' pjanti speċifikati u żrieragħ speċifikati fl-Unjoni**

Il-pjanti speċifikati u ż-żrieragħ speċifikati li joriginaw minn pajjiżi terzi jistgħu jiġu introdotti fl-Unjoni biss jekk l-awtoritajiet kompetenti jew l-operaturi professjonisti taht is-superviżjoni uffiċjali tal-awtoritajiet kompetenti jikkonformaw mar-rekwiżiti kollha li ġejjin:

- (1) il-pjanti speċifikati li jkunu ġew prodotti f'post hieles mill-pesti jew f'sit tal-produzzjoni hielsa mill-pesti jiġu spezzjonati uffiċjalment f'dak il-post jew is-sit tal-produzzjoni, fl-aktar żmien xieraq għall-identifikazzjoni tas-sintomi ta' infezzjoni matul l-ahħar ċiklu komplut ta' veġetazzjoni qabel l-esportazzjoni, u jinstabu hielsa mill-pest speċifikat;
 - (2) l-ispezzjonijiet uffiċjali jkunu twettqu fl-aktar żmien xieraq għall-identifikazzjoni tas-sintomi ta' infezzjoni matul l-ahħar ċiklu komplut ta' veġetazzjoni qabel l-esportazzjoni f'żona b'wisa' ta' mill-inqas 100 m u li tinsab madwar il-post jew is-sit tal-produzzjoni msemmi fil-punt (1);
 - (3) kwalunkwe pjanta speċifikata fiż-żona madwar il-post tal-produzzjoni hieles mill-pesti jew is-sit tal-produzzjoni hieles mill-pesti li turi sintomi ta' infezzjoni matul dawk l-ispezzjonijiet inqerdet minnufih;
 - (4) il-pjanti speċifikati jkunu akkumpanjati minn ċertifikat fitosanitarju li jinkludi, f'konformità mal-Artikolu 71(2) tar-Regolament (UE) 2016/2031, taht l-intestatura "Dikjarazzjoni addizzjonali", wahda mid-dikjarazzjonijiet li ġejjin:
 - (a) "L-organizzazzjoni nazzjonali għall-protezzjoni tal-pjanti minn fejn joriginaw il-pjanti speċifikati rrikonoxxiet lil dak il-pajjiż bhala hieles mill-pest speċifikat f'konformità mal-istandards internazzjonali rilevanti għall-miżuri fitosanitarji.";
 - (b) "Il-pjanti speċifikati joriginaw minn zona hielsa mill-pesti, stabbilita fir-rigward tal-pest speċifikat mill-organizzazzjoni nazzjonali għall-protezzjoni tal-pjanti tal-pajjiż terz taż-żona kkonċernata, f'konformità mal-istandards internazzjonali rilevanti għall-miżuri fitosanitarji. Isem iż-żona hielsa mill-pesti għandu jiġi inkluz f'ċertifikat fitosanitarju taht l-intestatura 'Post tal-origini'.";
 - (c) "Il-pjanti speċifikati ġew prodotti f'post hieles mill-pesti jew f'sit tal-produzzjoni hieles mill-pesti, stabbiliti fir-rigward tal-pest speċifikat mill-organizzazzjoni nazzjonali għall-protezzjoni tal-pjanti tal-pajjiż terz ikkonċernat, f'konformità mal-istandards internazzjonali rilevanti għall-miżuri fitosanitarji (Rekwiżiti għall-istabbiliment ta' postijiet tal-produzzjoni hielsa mill-pesti u siti tal-produzzjoni hielsa mill-pesti. ISPM Nru 10 (1999), Ruma, IPPC, FAO 2016) u ġew prodotti f'konformità mar-Regolament ta' Implimentazzjoni tal-Kummissjoni (UE) 2022/1372 (*).
- (*) Ir-Regolament ta' Implimentazzjoni tal-Kummissjoni (UE) 2022/1372 tal-5 ta' Awwissu 2022 fir-rigward ta' miżuri temporanji għall-prevenzjoni tad-dhul, il-moviment u t-tixrid, il-multiplikazzjoni u r-rilaxx fl-Unjoni tal-Meloidogyne graminicola (Golden & Birchfield) (ĠU L 206, 8.8.2022, p. 16).";
- (5) iċ-ċertifikat fitosanitarju li jakkumpanja ż-żrieragħ speċifikati li joriginaw minn pajjiżi terzi jinkludi, taht l-intestatura "Dikjarazzjoni addizzjonali", l-informazzjoni li ż-żrieragħ huma hielsa mill-hamrija u mill-fdalijiet.

*Artikolu 11***Kampjunar u ttestjar tal-pjanti speċifikati li juru sintomi tal-pest speċifikat**

Il-pjanti speċifikati introdotti fl-Unjoni minn pajjiż terz u li juru sintomi tal-pest speċifikat, waqt spezzjoni viżwali, għandhom jiġu kkampjunati u ttestjati biex tiġi identifikata l-preżenza ta' dak il-pest.

*Artikolu 12***Dhul fis-seħh u applikazzjoni**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika sat-30 ta' Ġunju 2025.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Awwissu 2022.

Għall-Kummissjoni

Il-President

Ursula VON DER LEYEN

ANNEX I

Lista ta' pjanti ospitanti msemija fl-Artikolu 2, il-punt (3)

Ġeneru jew speċi

Ageratum conyzoides L.
Alisma plantago L.
Allium cepa L.
Alopecurus L.
Amaranthus spinosus L.
Amaranthus viridis L.
Avena sativa L.
Beta vulgaris L.
Brassica L.
Capsicum annuum L.
Centella asiatica (L.) Urb.
Colocasia esculenta (L.) Schott
Coriandrum sativum L.
Cucumis sativus L.
Cymbopogon citratus (DC.) Stapf
Cynodon dactylon (L.) Pers.
Cyperus compressus L.
Cyperus difformis L.
Cyperus iria L.
Cyperus rotundus L.
Dactyloctenium aegyptium (L.) Willd.
Digitaria filiformis (L.) Köler
Digitaria sanguinalis (L.) Scop.
Echinochloa colona (L.) Link
Echinochloa crus-galli (L.) P. Beauv.
Eclipta prostrata (L.) L.
Eleusine coracana (L.) Gaertn.
Eleusine indica (L.) Gaertn.
Fimbristylis dichotoma var. *pluristriata* (C.B. Clarke) Napper
Gamochoeta coarctata (L.) Cabrera
Glycine max (L.) Merr.
Heteranthera reniformis Ruiz & Pav.
Hordeum vulgare L.
Hydrilla Rich.
Impatiens balsamina L.
Imperata cylindrica (L.) Raeusch.

Kyllinga brevifolia Rottb.
Lactuca sativa L.
Ludwigia L.
Melilotus albus Medik.
Murdannia keisak (Hassk.) Hand.-Mazz.
Musa L.
Oryza sativa L.
Oxalis corniculata L.
Panicum L.
Pennisetum glaucum (L.) R. Br.
Pisum sativum L.
Poa annua L.
Portulaca oleracea L.
Ranunculus L.
Saccharum officinarum L.
Schoenoplectus articulatus (L.) Palla
Schoenoplectiella articulata (L.) Lye
Setaria italica (L.) P. Beauv.
Solanum lycopersicum L.
Solanum melongena L.
Solanum nigrum L.
Solanum sisymbriifolium Lam.
Solanum tuberosum L.
Sorghum bicolor (L.) Moench
Spergula arvensis L.
Spinacia oleracea L.
Stellaria media (L.) Vill.
Trifolium repens L.
Triticum aestivum L.
Urena lobata L.
Vicia faba L.
Zea mays L.

ANNEX II

Żoni demarkati msemmija fl-Artikolu 6**L-Italja**

Lista ta' municipalitajiet f'żoni demarkati fl-Italja

Reġjun	Provinċja	Municipalitajiet
Il-Lombardija	Pavia	Alagna, Carbonara al Ticino, Cilavegna, Dorno, Gambolò, Garlasco, Gropello Cairoli, Linarolo, Parona, Pieve Albignola, Sannazzaro de' Burgondi, Scaldasole, Sommo, Tromello, Trovo, Vigevano, Villanova d'Ardenghi, Zerbolò, Zinasco
Piedmont	Biella	Castelletto Cervo, Giffenga, Mottalciata
Piedmont	Vercelli	Buronzo

Fil-kolonna 4: Indika l-approċċ: Eradikazzjoni (E)/Trażżin (C). Jekk jogħġbok inkludi r-ringieli kollha li hemm bżonn, skont in-numru ta' ŻD għal kull pest u l-approċċi li dawn iż-żoni huma soġġetti għalihom.

Fil-kolonna 5: Indika ż-żona taż-ŻD fejn twettaq l-istharrig, u inkludi r-ringieli kollha li hemm bżonn: Żona infestata (ŽI) jew zona ta' lqugh (ŽL) billi tuża ringieli separati. Meta applikabbli, indika ż-żona taż-ŽI fejn sar l-istharrig (eż. l-aħħar 20 km hdejn iż-ŽI, madwar l-imxietel, eċċ.) f'ringieli differenti.

Fil-kolonna 6: Indika n-numru u d-deskrizzjoni tas-siti tal-istharrig, billi tagħzel wahda mill-entrati li ġejjin għad-deskrizzjoni:

1. Fil-beraħ (żona ta' produzzjoni): 1.1 għalqa (ikkultivata, bur); 1.2. ġnien bis-siġar tal-frott/vinja; 1.3. mixtla; 1.4. foresta;
2. Fil-beraħ (ohrajn): 2.1. ġnien privat; 2.2. siti pubbliċi; 2.3. zona ta' konservazzjoni; 2.4. pjanti selvaġġi f'żoni għajr żoni ta' konservazzjoni; 2.5. ohrajn, bi speċifikazzjoni tal-każ partikolari (eż. ħanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam, artijiet mistagħdra, network tat-tisqija u tad-drenagġ, eċċ.);
3. Kundizzjonijiet magħluqa fiżikament: 3.1. serra; 3.2. sit privat, għajr serra; 3.3. sit pubbliku, għajr serra; 3.4. ohrajn, bi speċifikazzjoni tal-każ partikolari (eż. ħanut tal-pjanti, siti kummerċjali li jużaw materjal tal-imballaġġ magħmul mill-injam, industrija tal-injam).

Fil-kolonna 7: Indika liema huma ż-żoni ta' riskju identifikat abbażi tal-bijologija tal-pest(i), il-preżenza tal-pjanti ospitanti, il-kondizzjonijiet ekoklimatiċi u l-postijiet ta' riskju.

Fil-kolonna 8: Indika ż-żoni ta' riskju inklużi fl-istharrig, minn dawk identifikati fil-kolonna 7.

Fil-kolonna 9: Indika l-pjanti, il-frott, iż-żrieragħ, il-hamrija, il-materjal tal-ippakkjar, l-injam, il-makkinarju, il-vetturi, l-ilma, ohrajn, filwaqt li tispeċifika l-każ speċifiku.

Fil-kolonna 10: Indika l-lista tal-ispeċijiet/generi tal-pjanti mistharrġa. Uża ringiela wahda għal kull speċi/generu tal-pjanti meta jkun meħtieġ mir-rekwiżit speċifiku ta' stharrig legali dwar il-pesti.

Fil-kolonna 11: Indika x-xhur tas-sena meta twettaq l-istharrig.

Fil-kolonna 12: Indika d-dettalji tal-istharrig, skont ir-rekwiżiti legali speċifiċi ta' kull pest. Indika b'N/A meta l-informazzjoni ta' ċerta kolonna ma tkunx applikabbli.

Fil-kolonna 13 u 14: Indika r-riżultati, jekk applikabbli, billi ttipprovdi l-informazzjoni disponibbli fil-kolonna korrispondenti. "Mhux determinati" huma dawk il-kampjuni analizzati li għalihom ma nkiseb l-ebda riżultat minhabba fatturi differenti (eż. taħt il-livell ta' individwazzjoni, kampjun mhux ipproċessat-mhux identifikat, antik, eċċ.)